



Lub Tsev Haujlwm Saib Xyuas Kev Noj Qab Haus Huv thiab Tibneeg Ntawm Michigan
RICK SNYDER, TUS TSWV XEEV INICK LYON, TUS THAWJ COJ

Cov Lus Nug Uas Nquag Nug — Kev Pab Them Nqi Saib Xyuas Kev Noj Qab Haus Huv Los Ntawm Flint Medicaid

Ntau leej neeg nyob hauv cov zos hauv Flint muaj cai tau txais kev pab them nqi saib xyuas kev noj qab haus huv los ntawm Medicaid raws li raug pom zoo los ntawm Tsoomfww Meskas Lub Tsev Haujlwm Saib Xyuas Kev Noj Qab Haus Huv thiab Tibneeg. Michigan tau siv qhov kev zam qhov muaj cai no kom cov neeg nyob hauv Flint tau txais kev saib xyuas noj qab haus huv raws li qhov lawv xav tau thaum muaj teebmeem txog cov dej nyob hauv Flint.

Yuav pib tso npe rau qhov pab them nqi saib xyuas kev noj qab haus huv no rau hnuv Monday, Lub Tsib Hlis 9, 2016. Leej twg thiaj muaj cai rau qhov pab them nqi saib xyuas kev noj qab haus huv no?

Txhua tus neeg uas muaj hnuv nyoog qis dua 21 xyoos lossis txhua tus pojniam cev xeeb tub uas yog cov siv cov dej hauv Flint thiab nyob hauv Flint, ua haujlwm lossis tau txais kev saib xyuas menyuam yaus lossis kev kawm ntawv rau ntawm ib qho chaw uas siv dej los ntawm cov dej hauv Flint txij thaum lub Plaub Hlis 2014 - thiab cov tsev neeg uas khwv nyiaj tau txog 400 feem pua lossis tsawg dua them neeg txom nyem ntawm tsoomfww. Cov menyuam mos yug tshiab thiab leej niam uas tau siv cov dej hauv Flint thaum lub sijhawm no los kuj nyob rau pawg muaj cai tau txais kev pab ib yam nkaus. Plaub puas feem pua ntawm them neeg txom nyem ntawm tsoomfww yog \$47,520 rau ib tug neeg, lossis \$97,200 rau ib tsev neeg uas muaj plaub leeg.

Lwm tus neeg nyob hauv pawg neeg no uas muaj nyiaj khwv tau los tshaj 400 feem pua ntawm them neeg txom nyem ntawm tsoomfww tuaj yeem thov kev pab them nqi saib xyuas kev noj qab haus huv los ntawm Medicaid los ntawm qhov xaiv "yuav npe nkag" thiaj muaj chaw seem tom qab lub xyoo no.

Yog kuv yeej muaj Medicaid lawm yuav zoo li cas?

Yog koj yeej muaj kev pab them nqi saib xyuas kev noj qab haus huv ua ntej los lawm, tej zaum koj yeej tau txais ib tsab ntawv tuaj ntawm MDHHS uas piav qhia tias koj puas yuav tau txais cov kev pab no ntxiv. Yog koj muaj lus nug, koj tuaj yeem hu rau Tus Xovtooj Pab Tibneeg rau ntawm 1-800-642-3195 (TTY 1-866-501-5656 rau cov neeg xiam oos qhab qhov hnov lus thiab hais lus).

Yog kuv yeej tsis muaj kev pab them nqi saib xyuas kev noj qab haus huv yuav zoo li cas?

Yog koj raug raws li tshooj cai thiab koj cov nyiaj khwv tau los yog 400 feem pua lossis tsawg dua them neeg txom nyem ntawm tsoomfww, koj yuav tau thov cov kev pab no. Txoj hauv kev thov tau

ceev tshaj plaws yog thov hauv online rau ntawm www.michigan.gov/mibridges. Koj kuj tuaj yeem hu xovtooj mus thov rau ntawm tus xovtooj 1-855-789-5610 (TTY 866-5015656 rau cov neeg xiam oos qhab qhov hnov lus thiab hais lus).

Thaum twg kuv mam muaj cai tau txais cov kev pab ntxiv no?

Kev tso tseg rau qhov kev pab no raug pom zoo los ntawm Tsoomfwv Meskas Lub Tsev Haujlwm Saib Xyuas Kev Noj Qab Haus Huv thiab Tibneeg rau lub Peb Hlis 3, 2016. Nrog rau qhov kev pom zoo pab txhawb nyiaj rau qhov kev pab no los ntawm lub tsev haujlwm saib xyuas txoj cai, kev tso npe nkag rau qhov kev pab no yuav pib rau lub Tsib Hlis 9, 2016. Kev pab them nqi saib xyuas kev noj qab haus huv siv tau peb lub hlis ua ntej tso npe nkag rau Medicaid thiab tsis pub ua ntej lub Peb Hlis 1, 2016.

Feem pab tswj xyuas mob nkeeg yog dab tsi?

Cov kev pab no yog ib feem ntawm kev pab them nqi saib xyuas kev noj qab haus huv uas raug tsim los kom koj tau txais txhua feem kev saib xyuas kev noj qab haus huv thiab lwm feem kev saib xyuas uas koj thiab koj cov menyuam xav tau. Ib tug kws tswj xyuas mob nkeeg yuav los ntsib koj thiab pab koj tsim ib txoj kev npaj tswj xyuas xws li kev khomob, kev pab rau pej xeem sawd daws, kev qhia thiab lwm yam kev pab thiab yuav pab xa koj mus kho rau lwm qhov chaw. Yuav sau ntawv ceebtoom qhia rau txhua tus neeg uas tau txais kev pab them nqi saib xyuas kev noj qab haus huv. Yog koj tab tom txais kev pab them nqi saib xyuas kev noj qab haus huv, koj tuaj yeem tau txais cov kev pab tswj xyuas mob nkeeg no los ntawm kev hu xovtooj rau koj tus kws khomob lossis hu xovtooj rau Lub Tsev Haujlwm Saib Xyuas Kev Noj Qab Haus Huv Ntawm Lub Nroog Genesee rau ntawm tus xovtooj 810-257-3777.

Kuv puas tau them nqi ntxiv?

Cov neeg uas muaj cai tau txais kev pab them nqi saib xyuas kev noj qab haus huv yuav tsis tau them nyiaj ntxiv, yuav tsis tau them nyiaj lossis sib pab them nyiaj rau lawv feem saib xyuas kev noj qab haus huv ntawm Lub Xeev Michigan

Kuv tuaj yeem nrhiav cov ntaub ntawv hais txog cov teebmeem cuam tshuam txog cov dej nyob hauv Flint rau qhov chaw twg?

Yog xav paub cov ntaub ntawv ntxiv, saib hauv www.michigan.gov/flintwater.